
Shri Vrajanavinayuvadvandvashtakam

श्रीव्रजनवीनयुवद्वन्द्वश्लोकं

Document Information



Text title : vrajanavInayuvadvandvAShTakam

File name : vrajanavInayuvadvandvAShTakam.itx

Category : vishhnu, krishna, rUpagosvAmin, stavamALA, aShTaka, vishnu

Location : doc_vishhnu

Author : Rupagoswami

Transliterated by : Jan Brzezinski (Jagadananda Das) jankbrz at yahoo.com and Neal

Delmonico (Nitai Das) ndelmonico at sbcglobal.net

Description/comments : From stavamALA (rUpagosvAmivirachita) Garland of Devotional Prayers
stavamALA

Acknowledge-Permission: <http://granthamandira.net> Gaudiya Grantha Mandira

Latest update : February 22, 2019

Send corrections to : [sanskrit at cheerful dot c om](mailto:sanskrit@cheerful.com)

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023


sanskritdocuments.org

ಶ್ರೀವ್ರಜನವೀನಯುವದ್ವಂದ್ವಾಷ್ಟಕಂ




ಶ್ರೀರಾಧಾಕೃಷ್ಣೌ ಜಯತಃ .
ಅದುವಿಧವಿದಗ್ಧತಾಸ್ವದವಿಮುಗ್ಧವೇಶಶ್ರಿಯೋ-
ರಮಂದಶಿಖಿಕಂಧರಾಕನಕನಿಂದಿವಾಸಸ್ತಿ ಷೋಃ .
ಸ್ಪುರತ್ಪುರಟಕೇತಕೀಕುಸುಮವಿಭ್ರಮಾಭ್ರಪ್ರಭಾ
ನಿಭಾಂಗಮಹಸೋರ್ಭಜೇ ವ್ರಜನವೀನಯೂನೋರ್ಯುಗಂ .. 1..
ಸಮೃದ್ಧವಿಧುಮಾಧುರೀವಿಧುರತಾವಿಧಾನೋದ್ಧುರೈ-
ರ್ನವಾಂಬುರುಹರಮ್ಯತಾಮದವಿಡಂಬನಾರಂಭಿಭಿಃ .
ವಿಲಿಂಪದಿವ ಕರ್ಣಕಾವಲಿಸಹೋದರೈರ್ದಿಕ್ಶಟೀ
ಮುಖದ್ಯುತಿಭರೈರ್ಭಜೇ ವ್ರಜನವೀನಯೂನೋರ್ಯುಗಂ .. 2..
ವಿಲಾಸಕಲಹೋದ್ಧತಿಸ್ವಲದಮಂದಸಿಂದೂರಭಾ-
ಗಖರ್ವಮದನಾಂಕುಶಪ್ರಕರವಿಬ್ಧಮೈರಂಕಿತಂ .
ಮದೋದ್ಧರಮಿವೋಭಯೋರ್ಮಿಥುನಮುಲ್ಲಸದ್ವಲ್ಲರೀ
ಗೃಹೋತ್ಸವರತಂ ಭಜೇ ವ್ರಜನವೀನಯೂನೋರ್ಯುಗಂ .. 3..
ಘನಪ್ರಣಯನಿರ್ಝರಪ್ರಸರಲಬ್ಧಪೂರ್ತೇರ್ಮನೋ
ಹ್ರದಸ್ಯ ಪರಿವಾಹಿತಾಮನುಸರದ್ಧಿರಸ್ಮೈಃ ಪ್ಲುತಂ .
ಸ್ಪುರತ್ತನುರುಹಾಂಕುರೈರ್ನವಕದಂಬಜ್ಯಂಭಶ್ರಿಯಂ
ವ್ರಜತ್ತದನಿಶಂ ಭಜೇ ವ್ರಜನವೀನಯೂನೋರ್ಯುಗಂ .. 4..
ಅನಂಗರಣವಿಭ್ರಮೇ ಕಿಮಪಿ ವಿಭ್ರದಾಚಾರ್ಯಕಂ
ಮಿಥಶ್ಚಲದ್ಯಗಂಚಲದ್ಯುತಿಶಲಾಕಯಾ ಕೀಲಿತಂ .
ಜಗತ್ಯತುಲಧರ್ಮಭಿರ್ಮಧುರನರ್ಮಭಿಸ್ತನ್ವತೋ-
ರ್ಮಿಥೋ ವಿಜಯಿತಾಂ ಭಜೇ ವ್ರಜನವೀನಯೂನೋರ್ಯುಗಂ .. 5..
ಅದೃಷ್ಟಚರಚಾತುರೀಚಲಚರಿತ್ರಚಿತ್ರಾಯಿತ್ಯೈಃ
ಸಹ ಪ್ರಣಯಿಭಿರ್ಜನೈರ್ವಿಹರಮಾನಯೋಃ ಕಾನನೇ .
ಪರಸ್ಪರಮನೋಮೃಗಂ ಶ್ರವಣಚಾರುಣಾ ಚರ್ಚರೀ
ಚಯೇನ ರಜಯದ್ ಭಜೇ ವ್ರಜನವೀನಯೂನೋರ್ಯುಗಂ .. 6..
ಮರಂದಭರಮಂದಿರಪ್ರತಿನವಾರವಿಂದಾವಲಿ

ಸುಗಂಧಿನಿ ವಿಹಾರಯೋರ್ಜಲವಿಹಾರವಿಸ್ಪೂರ್ಜಿತೈಃ .
ತಪೇ ಸರಸಿ ವಲ್ಲಭೇ ಸಲಿಲವಾದ್ಯವಿದ್ಯಾವಿಧೌ
ವಿದಗ್ಧಭುಜಯೋರ್ಭಜೇ ವ್ರಜನವೀನಯೂನೋರ್ಯುಗಂ .. 7..
ಮೃಷಾವಿಜಯಕಾಶಿಭಿಃ ಪ್ರಥಿತಚ್ಚುರೀರಾಶೀಭಿ-
ಗ್ಲಹಸ್ಯ ಹರಣಂ ಹಠಾತ್ ಪ್ರಕಟಯದ್ಭಿರುಚ್ಚೈರ್ಗಿರಾ .
ತದಕ್ಷಕಲಿದಕ್ಷಯೋಃ ಕಲಿತಪಕ್ಷಯೋಃ ಸಾಕ್ಷಿಭಿಃ
ಕುಲೈಃ ಸ್ವಸುಹೃದಾಂ ಭಜೇ ವ್ರಜನವೀನಯೂನೋರ್ಯುಗಂ .. 8..
ಇದಂ ವಲಿತತುಷ್ಟಯಃ ಪರಿಪಠಂತಿ ಪದ್ಯಾಷ್ಟಕಂ
ದ್ವಯೋರ್ಗುಣವಿಕಾಶಿ ಯೇ ವ್ರಜನವೀನಯೂನೋರ್ಜನಾಃ .
ಮುಹುರ್ನವನವೋದಯಾಂ ಪ್ರಣಯಮಾಧುರೀಮೇತಯೋ-
ರವಾಪ್ಯ ನಿವಸಂತಿ ತೇ ಪದಸರೋಜಯುಗ್ಮಾಂತಿಕೇ .. 9..
ಇತಿ ಶ್ರೀರೂಪಗೋಸ್ವಾಮಿವಿರಚಿತಸ್ತವಮಾಲಾಯಾಂ
ಶ್ರೀವ್ರಜನವೀನಯುವದ್ವಂದ್ವಾಷ್ಟಕಂ ಸಂಪೂರ್ಣಂ .

——
Shri Vrajanavinayuvadvandashtakam

pdf was typeset on December 22, 2023

——
Please send corrections to sanskrit@cheerful.com

